

‘भाजपा के दो नेताओं ने प्रोटैस्ट में पहलवानों की मदद की थी’

साक्षी मलिक ने कहा कि, कुश्ती से जुड़े 90 फीसदी लोगों को पता था कि, कुश्ती संघ के अंदर ये सब चल रहा है, लेकिन बृजभूषण सिंह के दबदबे के कारण कोई आवाज उठाने की हिम्मत नहीं जुटा पाता था

नई दिल्ली, 17 जून। रैसलिंग फेडरेशन ऑफ इंडिया (डब्ल्यू.एफ. आई.) के निवर्तमान अध्यक्ष बृजभूषण शरण सिंह के खिलाफ आंदोलन कर रहे पहलवानों में शामिल साक्षी मलिक और उनके पति सत्यव्रत कादियान का वीडियो सामने आया है। इन पहलवानों का कहना है कि वे आंदोलन से जुड़े विवादों पर अपना रव्य साफ कर देना चाहते हैं।

सत्यव्रत ने कहा, हमने बार-बार यह बताया है कि हमारी लड़ाई सरकार के खिलाफ नहीं है। हमारी लड़ाई रैसलिंग फेडरेशन के प्रेसिडेंट के खिलाफ है, क्योंकि उसने जो भी शोषण किया है वो पद पर रहने के दौरान किया है। उन्होंने कहा कि हमारी लड़ाई सरकार से वैसे भी नहीं हो सकती है, क्योंकि बृजभूषण शरण सिंह भी सत्ताधारी दल से हैं। साथ ही जिन लोगों ने प्रोटैस्ट की परमिशन ली, वो भी बीजेपी के ही लीडर हैं। इससे साफ हो जाता है कि हमारी लड़ाई सरकार के खिलाफ नहीं थी।

सत्यव्रत कादियान ने कहा, हमारे ऊपर आरोप लगा कि हमारा आंदोलन राजनीति से प्रेरित है। ऐसा

कहा गया कि कांग्रेस नेता दीपेंद्र हुड्डा ने हमें इसके लिए उकसाया है। यह सबको पता है कि हम जनवरी में पहली बार जंतर-मंतर पर प्रदर्शन के लिए आए थे। इस प्रदर्शन की परमिशन बीजेपी के ही दो नेताओं से ली थी। हमारे पास इसका सबूत भी

■ **साक्षी मलिक ने कहा, हमारे ऊपर दूसरा आरोप यह भी था कि, हम इतने समय तक चुप क्यों थे। इसके कई कारण हैं। सबसे पहली बात यह कि, एकता की कमी थी। दूसरा कारण रही वो नाबालिग लड़की, जिसने कई बार अपने बयान बदले क्योंकि उसके परिवार को डराया-धमकाया गया। ऐसे में कोई अकेले-अकेले आवाज कैसे उठता।**

ही। ऐसे में यह कैसे हो सकता है कि प्रोटैस्ट कांग्रेस नेताओं ने कराया हो। इस दौरान साक्षी मलिक ने अपने मोबाइल फोन से एक कॉपी भी दिखाई।

पहलवान कादियान ने कहा कि, कुश्ती से जुड़े 90 फीसदी लोगों को पता था कि फेडरेशन के अंदर ये सब चल रहा है। कुछ लोगों ने यह देखा भी था और मीडिया में इसका सबूत भी पेश किया गया। उन्होंने कहा, कई

लोग इसके खिलाफ आवाज उठाना चाहते थे मगर रैसलिंग कम्प्युनिटी के बीच एकता की कमी थी। अगर किसी ने अकेले ही आवाज उठाने की कोशिश की तो यह बात फेडरेशन के प्रेसिडेंट तक पहुंच जाती थी। इसके बाद उस शख्स के करियर में दिक्कत

उन्होंने कहा कि कुश्ती में आने वाले सभी खिलाड़ी बहुत गरीब परिवार से होते हैं। इन लोगों में हिम्मत नहीं होती कि इतने पावरफुल शख्स के खिलाफ आवाज उठा सकें। आपने यह महसूस किया होगा कि देश के टॉप रैसलर्स ने आवाज उठाई और उन्हें किस तरह की परेशानियों का सामना करना पड़ा।

सत्यव्रत कादियान ने कहा कि, 28 तारीख को महिला पहलवानों के साथ जो व्यवहार हुआ, वो पूरे देश ने देखा है। कैसे उन्हें घसीटा गया और कैसे जबरदस्ती अरेस्ट किया गया। हमने कोई कानून नहीं तोड़ा था और न ही किसी कानून का उल्लंघन किया था।

इसके बावजूद पुलिस की ओर से हमारे साथ बर्बर व्यवहार किया गया। उन्होंने कहा, हम यह भी साफ कर देना चाहते हैं कि 28 मई की जो महिला सम्मान महापंचायत थी वो हमारी ओर से नहीं बुलाई गई। यह हमारे खाप चौधरियों ने दी थी। हमें तो यह बाद में पता चला कि 28 मई को नए संसद भवन का उद्घाटन भी है। हमने अपने बड़े-बुजुर्गों के आदेश का पालन किया।

‘सुभाष चंद्र बोस जिंदा होते तो भारत का बंटवारा कभी नहीं हुआ होता’

वरिष्ठ अध्यापक परीक्षा की सामान्य ज्ञान परीक्षा निरस्त

अजमेर, 17 जून (कास)। राजस्थान लोक सेवा आयोग द्वारा वरिष्ठ अध्यापक (माध्यमिक शिक्षा विभाग) परीक्षा-2022 के अन्तर्गत ग्रुप-ए तथा ग्रुप-बी सामान्य ज्ञान विषय की परीक्षाओं को निरस्त कर दिया गया है।

संयुक्त सचिव आशुतोष गुप्ता ने बताया कि आयोग द्वारा प्रकरण संख्या 227/2022 के तहत एस.ओ.जी. (स्पेशल ऑपरेशन ग्रुप) से प्राप्त रिपोर्ट पर विचार विमर्श

■ **यह पेपर आर.पी.एस.सी. सदस्य बाबू लाल कटारा ने आउट करवाया था। अब यह परीक्षा 30 जुलाई को होगी।**

के बाद 21 दिसंबर 2022 को आयोजित सामान्य ज्ञान ग्रुप-ए तथा 22 दिसंबर 2022 को आयोजित सामान्य ज्ञान ग्रुप-बी की परीक्षाओं को निरस्त करने का निर्णय लिया है।

इन परीक्षाओं का पेपर आर.पी.एस.सी. सदस्य बाबूलाल कटारा ने लीक किया था, जिन्हें व अन्य आरोपियों को हिरासत में लेकर पूछताछ की जा रही है। अब 30 जुलाई 2023 को सुबह सत्र में ग्रुप-ए तथा सायं सत्र में ग्रुप-बी के सामान्य ज्ञान विषय की परीक्षाओं का पुनः आयोजन किया जाएगा। इस संबंध में विस्तृत परीक्षा कार्यक्रम यथा समय घोषित कर दिया जाएगा।

नई दिल्ली, 17 जून। नेशनल सिक्चरिटी एडवाइजर अजीत डोभाल ने कहा है कि, अगर नेताजी सुभाष चंद्र बोस जिंदा होते तो भारत का बंटवारा नहीं हुआ होता। डोभाल ने शनिवार को एसोचैम द्वारा आयोजित पहले नेताजी सुभाष चंद्र बोस स्मृति व्याख्यान को संबोधित करते हुए यह बात कही। डोभाल ने अपने व्याख्यान में कहा कि नेताजी ने अपने जीवन के विभिन्न चरणों में दुस्साहस दिखाया और गांधी को चुनौती देने का दुस्साहस किया। उन्होंने कहा, लेकिन गांधी अपने राजनीतिक करियर के शीर्ष पर थे। फिर बोस ने इस्तीफा दे दिया और जब वह कांग्रेस से बाहर आए तो उन्होंने नए सिरे से अपना संघर्ष शुरू किया। डोभाल ने कहा कि मैं अच्छा या बुरा नहीं कह रहा हूं, लेकिन भारतीय इतिहास और विश्व इतिहास में ऐसे लोगों की तुलना बहुत कम है, जिन्होंने वर्तमान के खिलाफ आगे बढ़ने का दुस्साहस किया था, न कि आसान धारा के

■ **अजीत डोभाल ने सुभाष चंद्र बोस का नाम लेकर भारत के विभाजन पर यह विवादित टिप्पणी की।**

■ **अजीत डोभाल ने कहा है कि, नेताजी ने अपने जीवन के विभिन्न चरणों में दुस्साहस दिखाया और गांधी को चुनौती देने का दुस्साहस किया। उन्होंने कहा, लेकिन गांधी अपने राजनीतिक करियर के शीर्ष पर थे। फिर बोस ने इस्तीफा दे दिया और जब वह कांग्रेस से बाहर आए तो उन्होंने नए सिरे से अपना संघर्ष शुरू किया।**

■ **अजीत डोभाल ने सुभाष चंद्र बोस का नाम लेकर भारत के विभाजन पर यह विवादित टिप्पणी की।**

■ **अजीत डोभाल ने कहा है कि, नेताजी ने अपने जीवन के विभिन्न चरणों में दुस्साहस दिखाया और गांधी को चुनौती देने का दुस्साहस किया। उन्होंने कहा, लेकिन गांधी अपने राजनीतिक करियर के शीर्ष पर थे। फिर बोस ने इस्तीफा दे दिया और जब वह कांग्रेस से बाहर आए तो उन्होंने नए सिरे से अपना संघर्ष शुरू किया।**

खिलाफ। उन्होंने कहा कि नेताजी अकेले व्यक्ति थे, जापान के अलावा उनका समर्थन कोई देश नहीं था। अजीत डोभाल ने कहा कि उनके दिमाग में विचार आया कि मैं अंग्रेजों से लड़ूंगा, मैं आजादी के लिए भीख नहीं मांगूंगा। यह मेरा अधिकार है और मुझे इसे हासिल करना होगा। सुभाष बोस के रहते भारत का बंटवारा नहीं होता। जिना ने कहा था कि मैं

केवल एक नेता को स्वीकार कर सकता हूं और वह सुभाष बोस हैं। उन्होंने कहा कि उनका सवाल अक्सर दिमाग में आता है कि जीवन उनके दिमाग में विचार आया कि मैं अंग्रेजों से लड़ूंगा, मैं आजादी के लिए भीख नहीं मांगूंगा। कोई भी सुभाष चंद्र बोस पर महान प्रशंसा करें संदेह नहीं कर सकता है, गांधी भी उनके प्रशंसक थे। लेकिन लोग अक्सर आपको उन परिणामों से आंकते हैं, जो आपके काम से

एडिशनल ...

(प्रथम पृष्ठ का शेष)

और एडिशनल चीफ इंजीनियर महेश जांगिड़ पर शिकंजा कसा। कार्रवाई के बाद पी.एच.ई.डी. के अधिकारियों में हड़कम्प मच गया। ए.सी.बी. अतिरिक्त पुलिस अधीक्षक विजय स्वर्णकार ने बताया कि, सूत्रों से जानकारी मिली थी कि, एडिशनल चीफ इंजीनियर महेश जांगिड़ कोटा से हर सप्ताह जयपुर जाते हैं। इसके पहले वे कोटा में चल रहे कार्यों की एवज में संवेदकों से कमीशन एकत्रित करते हैं जिसे गाड़ी में अपने साथ ही लेकर जाते हैं। इस सूचना के बाद शुक्रवार शाम को ए.सी.बी. की टीम को बूंदी रोड़ पर तैनात किया गया।

पूरे मामले की जिम्मेदारी ए.सी.बी. के निरीक्षक अजीत बागडोलिया को सौंपी गई। ए.सी.बी. की टीम ने बड़गांव चौकी के बाहर उस गाड़ी को रुकवाया जिसमें एडिशनल चीफ इंजीनियर जांगिड़ सवार थे। यह वाहन पी.एच. ई.डी. के लिए अनुबंधित है। जांच करने पर महेश जांगिड़ के पास मौजूद बैग से 8 लाख 10 हजार रुपए मिले। इस बारे में जब महेश जांगिड़ से पूछताछ की गई तो वह संतोषप्रद जवाब नहीं दे पाए। जिसके बाद राशि को जप्त कर लिया गया और महेश जांगिड़ से पूछताछ की जा रही है। इसके साथ ही जांगिड़ के आवासीय परिसरों पर भी ए.सी.बी. की टीम को भेजा गया है और तलाशी ली गई है। मूलतः महेश जांगिड़ नागौर जिले के लाडनू निवासी है और बीते 2 साल से कोटा में पदस्थापित है, उनका जयपुर में भी निवास है।

हर कुछ दिनों में...

(प्रथम पृष्ठ का शेष)

उन्हें आतंकी कहा गया होता। मौर्य ने पूछा "अब हम इन साधुओं, महंतों तथा धार्मिक नेताओं को क्या कहें- आतंकी, बहुत बड़े दैत्य या जल्लाद?"

यू.पी. में सीट बंटवारे में सपा का पूरा दबदबा चाहते हैं अखिलेश

अखिलेश ने कहा कि, अगर बड़े राष्ट्रीय दलों ने हमें समर्थन दिया तो, यू.पी. की सभी 80 लोकसभा सीटों

लखनऊ, 17 जून। समाजवादी पार्टी के अध्यक्ष अखिलेश यादव ने कहा है कि, भाजपा के नेतृत्व वाले एन.डी.ए. को हराने की ताकत "पी.डी.ए." के पास है।

लखनऊ में एक निजी चैनल के कार्यक्रम में अखिलेश ने कहा कि, अगर बड़े राष्ट्रीय दलों ने हमें समर्थन दिया तो उत्तर प्रदेश की सभी 80 लोकसभा सीटों

■ **अखिलेश यादव यू.पी. में लोकसभा चुनाव की तैयारियों में अभी से जुट गये हैं। लोकसभा चुनाव में भाजपा को सत्ता से हटाने के लिए उन्होंने नया, "पी.डी.ए." फॉर्मूला दिया। पी.डी.ए. यानी पिछड़े, दलित और अल्पसंख्यक, उनका कहना है कि, ये तीनों साथ हो जायें तो यू.पी. की सभी अस्सी सीटों पर भाजपा हार जायेगी।**

पर भाजपा हार जाएगी। अखिलेश यादव ने कहा कि उनका हमेशा से यह मानना रहा है कि किसी राज्य में कौन सा सहयोगी गठबंधन सबसे मजबूत है, इस पर विचार करते हुए सीटों का बंटवारा तय किया जाना चाहिए, वहीं विपक्षी एकता को लेकर अखिलेश ने कहा कि उनका एकमात्र नारा है, "अस्सी हराओ,

भाजपा हटाओ।" 2017 के विधानसभा और 2019 के आम चुनाव में क्रमशः कांग्रेस और बहुजन समाज पार्टी के साथ अपनी पार्टी के गठबंधन के बारे में बात करते हुए अखिलेश ने कहा कि समाजवादी पार्टी हमेशा एक ईमानदार और मिलनसार गठबंधन सहयोगी रही है। उन्होंने कहा कि सपा जहां भी गठबंधन में रही है, आपने हमें

सौतेला बनाया है। अखिलेश यादव ने कहा कि उनका हमेशा से यह मानना रहा है कि किसी राज्य में कौन सा सहयोगी गठबंधन सबसे मजबूत है, इस पर विचार करते हुए सीटों का बंटवारा तय किया जाना चाहिए, वहीं विपक्षी एकता को लेकर अखिलेश ने कहा कि उनका एकमात्र नारा है, "अस्सी हराओ,

यू.एन. मुख्यालय में 180 देशों के लोगों को योग करायेंगे मोदी

नई दिल्ली, 17 जून। प्रधानमंत्री नरेंद्र मोदी की अगुवाई में 21 जून को होने वाले योग दिवस समारोह में 180 से अधिक देशों के लोग भाग लेंगे। भाग लेने वालों में समाज के विभिन्न वर्गों के लोग शामिल होंगे। इनमें, राजनयिक, कलाकार, शिक्षाविद और उद्यमी शामिल होंगे। हर साल 21 जून को अंतर्राष्ट्रीय योग दिवस मनाया जाता है। योग के लाभ को देखते हुए दिसंबर, 2014 में

■ **प्र.मंत्री मोदी अंतर्राष्ट्रीय योग दिवस के मौके पर पहली बार यू.एन. में योग सत्र का नेतृत्व करेंगे।**

यूनाइटेड नेशंस (यू.एन.) ने 21 जून को अंतर्राष्ट्रीय योग दिवस के रूप में मनाने की घोषणा की थी। इस दिवस का लक्ष्य योगाभ्यास के अनेक लाभ के बारे में दुनियाभर में जागरूकता फैलाना है। प्रधानमंत्री 21 जून को नौवें अंतर्राष्ट्रीय योग दिवस पर यहां पहली बार संयुक्त राष्ट्र मुख्यालय में योग सत्र का नेतृत्व

करेंगे। कार्यक्रम को लेकर जारी एक परामर्श में कहा गया है, "नौवें अंतर्राष्ट्रीय योग दिवस के अवसर पर संयुक्त राष्ट्र में भारत के स्थायी प्रतिनिधि आपका प्रधानमंत्री नरेंद्र मोदी के नेतृत्व में योग सत्र में हिस्सा लेने के लिए सादर आमंत्रित करते हैं।

प्रधानमंत्री मोदी ने नौ साल पहले पहली बार संयुक्त राष्ट्र महासभा के मंच से अंतर्राष्ट्रीय योग दिवस के वार्षिक

आयोजन का प्रस्ताव रखा था, उसके बाद यह पहली बार होगा जब संयुक्त राष्ट्र मुख्यालय में योग सत्र का नेतृत्व करेंगे, यह एक ऐतिहासिक दिन होगा। योग सत्र 21 जून को संयुक्त राष्ट्र मुख्यालय के 'नॉर्थ लॉन' में सुबह आठ बजे से नौ बजे तक होगा, जहां महात्मा गांधी की आवश्यक प्रतिमा स्थापित है।

तमिलनाडू में बदले की ...

(प्रथम पृष्ठ का शेष)

किया जिसने उन्हें एक जुलाई तक के लिए न्यायिक हिरासत में रोक रखा है। अन्नामलाई ने कहा कि

भाजपा नेता की गिरफ्तारी पर सवाल उठाते हुए राजनैतिक विश्लेषक सुमंत सी. रमन ने कहा कि एक ट्वीट के लिए गिरफ्तार करना निर्दलीय है मेरे विचार से उस ट्वीट में ऐसा कुछ नहीं जिसके आधार पर गिरफ्तारी को जायज ठहराया जा सके। जो लोग अभिव्यक्ति को स्वतंत्रता पर बड़ी-बड़ी बातें करते हैं वे खुद इसका गला घोट रहे हैं।

गिरफ्तारी की निंदा करते हुए तमिलनाडू भाजपा के अध्यक्ष के. अन्नामलाई ने कहा कि भाजपा के राज्य सचिव एस.जी. सूर्या की गिरफ्तारी निर्दलीय है। उनकी एकमात्र गलती द्रमुक के सहयोगियों, वामपंथियों के घटिया दोहरे मानदंडों को उजागर करना थी। अन्नामलाई ने आरोप लगाया कि

राज्य में लोकतंत्र नहीं बचा है। मुख्यमंत्री सरकारी तंत्र के जरिए अभिव्यक्ति की स्वतंत्रता का गला घोट रहे हैं। अन्नामलाई ने कहा कि "मामूली आलोचना में भी गुस्सा हो जाना लोकतांत्रिक तरीके से निर्वाचित नेता को शोभा नहीं देता। बेशक यह निरंकुश होने की निशानी है।"

एक अन्य भाजपा नेता ने कहा इससे भले ही कुछ ना हो पर सूर्या लोकप्रिय बन रहे हैं। इस गिरफ्तारी से भाजपा का भ्रष्टाचार के खिलाफ अभियान नहीं रुकेगा। अन्नामलाई ने कहा ये गिरफ्तारियां हमें नहीं रोक पाएंगी। हम कड़वा सच बोलते रहेंगे। भाजपा के राष्ट्रीय सचिव सी.टी. रवि ने तमिलनाडू में चल रही बदले की राजनीति की निंदा की व कहा कि तमिलनाडू में उनके सहयोगी को राजनैतिक बयान के लिए गिरफ्तार किया गया है। मुझे यकीन है उन्हें अदालत से न्याय मिलेगा।

‘कांग्रेस मुक्त भारत की नई रणनीति काफी रोचक लगती है’

‘आप कहते हैं दिल्ली और पंजाब छोड़ दो, अखिलेश यादव कहते हैं यू.पी. छोड़ दो, ममता बनर्जी कहती हैं बंगाल छोड़ दो, के.सी.आर. चाहते हैं कि तेलंगाना छोड़ दो, जगन रेड्डी चाहते हैं आंध्रा छोड़ दो, स्टालिन कहते हैं तमिलनाडु छोड़ दो, किसी दिन शरद पवार कहेंगे कि महाराष्ट्र भी छोड़ दो’

नई दिल्ली, 17 जून। विपक्षी एकता के संबंध में कांग्रेस के वरिष्ठ नेता आचार्य प्रमोद कृष्णम ने कुछ ऐसा ट्वीट किया जो देखते ही देखते वायरल हो गया है।

अपने इस ट्वीट में प्रमोद कृष्णम ने विपक्षी एकता को लेकर विभिन्न दलों द्वारा लगाई जा रही शर्तों का जिक्र किया है। साथ ही यह भी लिखा है कि यह विपक्षी एकता है या कांग्रेस मुक्त भारत का नूतन स्वरूप।

गौरतलब है कि विपक्षी एकता को लेकर कांग्रेस और अन्य दलों के नेता जोर-शोर से लगे

■ **कांग्रेस नेता आचार्य प्रमोद कृष्णम ने विपक्षी एकता की कवायद पर यह कटाक्ष किया।**

■ **अपने इस ट्वीट में आचार्य प्रमोद ने सभी प्रमुख नेताओं को टैग किया है। साथ ही उन्होंने कांग्रेस पार्टी को भी टैग किया है।**

हुए हैं। नीतीश कुमार तो विपक्ष की बैठक को लेकर तारीख पर तारीख का पेलान किए जा रहे हैं। वहीं, कई दल ऐसे हैं जो विपक्षी एकता का हिस्सा तो बनना चाहते हैं, लेकिन उन्होंने अपनी शर्तें लाद रखी हैं। प्रमोद कृष्णम ने लिखा है कि 'आप' कहते हैं दिल्ली और पंजाब छोड़ दो,

अखिलेश यादव कहते हैं यू.पी. छोड़ दो, ममता बनर्जी कहती हैं बंगाल छोड़ दो, के.सी.आर. चाहते हैं कि तेलंगाना छोड़ दो, जगन रेड्डी चाहते हैं आंध्रा छोड़ दो, स्टालिन कहते हैं तमिलनाडु छोड़ दो, किसी दिन शरद पवार कहेंगे कि महाराष्ट्र भी छोड़ दो। इसके आगे प्रमोद कृष्णम

ने लिखा है कि वे विपक्षी एकता है या कांग्रेस मुक्त भारत का नूतन स्वरूप। अपने इस ट्वीट में आचार्य प्रमोद ने सभी प्रमुख नेताओं को टैग किया है। साथ ही उन्होंने कांग्रेस पार्टी को भी टैग किया है। गौरतलब है कि विपक्षी एकता को लेकर कांग्रेस पूरा जोर लगा रही है। इसके लेकर नीतीश

सी.डब्ल्यू.सी. में नियुक्ति के लिये...

(प्रथम पृष्ठ का शेष)

बनने की जबरदस्त कोशिश कर रहे हैं। खड़गे के पास इस समय दो पद हैं, जबकि उदयपुर चिंतन शिविर घोषणा में "एक व्यक्ति, एक पद" की नीति पर जोर दिया गया था।

ए.आई.सी.सी. महासचिव तथा कर्नाटक प्रभारी रणदीप सिंह सुरजेवाला ने, कर्नाटक चुनाव का मुख्य रणनीतिकार होने के नाते, स्वयं को कर्नाटक-विजय का शिल्पी घोषित कर रखा है।

अब वे के.सी. वेणुगोपाल के स्थान पर ए.आई.सी.सी. महासचिव के रूप में संगठन प्रभारी बनना चाहते हैं। वे बाकायदा पार्टी में दूसरे नम्बर का पद प्राप्त करने के लिए प्रियंका गांधी तथा मल्लिकार्जुन खड़गे के साथ जबरदस्त लॉबींग करने की कोशिश कर रहे हैं।

लेकिन ऐसा प्रतीत होता है कि राहुल को भी खड़गे के समक्ष यह बात

साफ-साफ रख दी है कि वेणुगोपाल नहीं बदले जायेंगे।

उत्तर प्रदेश लॉबी प्रियंका एवं वेणुगोपाल को पार्टी उपाध्यक्ष बनवाने की कोशिश में है लेकिन इन पदों के दावेदार के रूप में कुछ अन्य नेता भी हैं।

राहुल गांधी गुजरात से बाबरिया के रूप में समाजवादी विचारधारा वाले व्यक्ति को नियुक्त कराने के पक्ष में हैं। पुराने सोशलिस्ट मोहन प्रकाश भी किसी लाभदायक पद पाने वालों की कतार में है।

अजय माकन भी राहुल गांधी के ऐसे ही एक अन्य प्रिय नेता हैं, जो शक्ति सिंह गोहिल को दिल्ली से हटाकर वापस गुजरात भेजने में सहायक रहे थे। वे भी किसी महत्वपूर्ण पद नियुक्ति के इच्छुक लोगों की कतार में हैं। लोकसभा चुनावों के प्रबंधन के लिये एक केन्द्रीय चुनाव समिति भी गठित होनी है। माकन

की नजर उस कमेटी के अध्यक्ष पद पर जमी है।

राहुल के दफ्तर में कार्यरत उनके दो प्रमुख सहायक वीजू तथा अलंकार भी विभिन्न नेताओं के लिये जोर लगा रहे हैं तथा नियुक्तियों एवं नियुक्तियों की आशाओं पर पानी फेरने के मामले में मुख्य भूमिका अदा कर रहे हैं।

एक वरिष्ठ नेता ने कहा, "राहुल जो प्रस्तावित करते हैं, खड़गे विनम्रतापूर्वक उससे इनकार कर देते हैं तथा खड़गे के प्रस्तावों के साथ राहुल का रवैया भी यही रहता है।"

लेकिन तजुबा बताता है कि अधिकांशतः तो वही होगा, जो राहुल चाहेंगे क्योंकि पदों के पीछे से पार्टी की लगाम उगलने के हाथ में हैं।

बंगाल में ...

(प्रथम पृष्ठ का शेष)

सरकार और राज्य चुनाव आयोग का यह कदम सुनियोजित था और इसलिए उन्होंने भी हाई कोर्ट के आदेश के तुरंत बाद सर्वोच्च न्यायालय में कैबीएट दायर किया था।

पश्चिम बंगाल कांग्रेस अध्यक्ष एवं सांसद अधीर रंजन चौधरी ने कहा कि, शायद गुरुवार को राज्य चुनाव आयुक्त राजीव सिन्हा ने कहा था कि, चूँकि मुख्यमंत्री कार्यालय से उनके पास कोई स्पष्ट निर्देश नहीं आए हैं इसलिए वो हाई कोर्ट के आदेश का पालन करेंगे। चौधरी ने कहा कि, अब जबकि आदेश आ गए हैं तो (राजीव सिन्हा) पलट गए हैं। हाई कोर्ट ने विपक्ष के तर्कों को स्वीकार कर लिया है, और इसलिए राज्य सरकार सुप्रीम कोर्ट की शरण में गई है, राज्य में सशस्त्र बलों की तैनाती रोकवारे के लिए।